

**It-thejjija għal dinja awdjoviżiva konverġenti b'mod komplet**

**Riżoluzzjoni tal-Parlament Ewropew tat-12 ta' Marzu 2014 dwar it-thejjija għal dinja awdjoviżiva konverġenti b'mod komplet (2013/2180(INI))**

*Il-Parlament Ewropew,*

- wara li kkunsidra l-Artikolu 167 tat-Trattat dwar il-Funzjonament tal-Unjoni Ewropea,
- wara li kkunsidra d-Direttiva 2010/13/UE tal-Parlament Ewropew u tal-Kunsill tal-10 ta' Marzu 2010 dwar il-koordinazzjoni ta' ċerti dipozizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-midja awdjoviżiva (Direttiva dwar is-Servizzi tal-Midja Awdjoviżiva)<sup>1</sup>,
- wara li kkunsidra d-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern (Direttiva dwar il-kummerċ elettroniku)<sup>2</sup>,
- wara li kkunsidra d-Direttiva 2002/21/KE tal-Parlament Ewropew u tal-Kunsill tas-7 ta' Marzu 2002 dwar kwadru regolatorju komuni għan-networks ta' komunikazzjonijiet u servizzi elettronici (Direttiva Kwadru)<sup>3</sup>, kif emendata bid-Direttiva 2009/140/KE tal-Parlament Ewropew u tal-Kunsill tal-25 ta' Novembru 2009<sup>4</sup>,
- wara li kkunsidra d-Direttiva 2002/19/KE tal-Parlament Ewropew u tal-Kunsill tas-7 ta' Marzu 2002 dwar l-aċċess għal, u l-interkonnessjoni ta', networks ta' komunikazzjonijiet elettronici u faċilitajiet assoċjati (Direttiva tal-Aċċess)<sup>5</sup>,
- wara li kkunsidra d-Direttiva 2002/20/KE tal-Parlament Ewropew u tal-Kunsill tas-7 ta' Marzu 2002 dwar l-awtorizzazzjoni ta' networks u servizzi ta' komunikazzjonijiet elettronici (Direttiva ta' Awtorizzazzjoni)<sup>6</sup>, kif emendata bid-Direttiva 2009/140/KE tal-Parlament Ewropew u tal-Kunsill tal-25 ta' Novembru 2009<sup>7</sup>,
- wara li kkunsidra d-Direttiva 1999/5/KE tal-Parlament Ewropew u tal-Kunsill tad-9 ta' Marzu 1999 dwar it-tagħmir tar-radju u tagħmir terminali ta' telekomunikazzjonijiet u r-rikonossiment reċiproku tal-konformità tagħhom<sup>8</sup>,
- wara li kkunsidra l-proposta tal-Kummissjoni tal-11 ta' Lulju 2012, għal direttiva dwar l-immaniġġjar kollettiv tad-drittijiet u l-liċenzjar multiterritorjali ta' drittijiet ta' xogħlijiet mużikali għall-użu onlajn,

---

<sup>1</sup> ĠU L 95, 15.4.2010, p. 1.

<sup>2</sup> ĠU L 178, 17.7.2000, p. 1.

<sup>3</sup> ĠU L 108, 24.4.2002, p. 33.

<sup>4</sup> ĠU L 337, 18.12.2009, p. 37.

<sup>5</sup> ĠU L 108, 24.4.2002, p. 7.

<sup>6</sup> ĠU L 108, 24.4.2002, p. 21.

<sup>7</sup> ĠU L 337, 18.12.2009, p. 37.

<sup>8</sup> ĠU L 91, 7.4.1999, p. 10.

- wara li kkunsidra d-Direttiva 2001/29/KE dwar l-armonizzazzjoni ta' ċerti aspetti ta' drittijiet tal-awtur u drittijiet relatati fis-soċjetà tal-informazzjoni (Direttiva dwar id-Drittijiet tal-Awtur)<sup>1</sup>,
  - wara li kkunsidra r-risoluzzjoni tiegħu tal-4 ta' Lulju 2013 dwar it-TV Konness ("Connected TV")<sup>2</sup>,
  - wara li kkunsidra l-Artikolu 48 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Kultura u l-Edukazzjoni u l-opinjoni tal-Kumitat għall-Affarijiet Legali (A7-0057/2014),
- A. billi l-konvergenza awdjoviziva għandha tinftiehem bħala l-fużjoni tas-servizzi tal-midja awdjoviziva, li qabel kienu jitwasslu fil-biċċa l-kbira tagħhom separatament, kif ukoll il-kollegamenti fil-katina tal-valur kollha jew l-igruppar ta' servizzi awdjovizivi differenti;
  - B. billi l-konvergenza tfisser innovazzjoni, u billi din tehtieg forom godda ta' kooperazzjoni bejn il-kumpaniji u s-setturi biex l-utenti jkunu jistgħu jużaw il-kontenut awdjoviziv u s-servizzi elettronici kullimkien, fi kwalunkwe hin u permezz ta' kwalunkwe tagħmir;
  - C. billi konvergenzi fuq livell orizzontali (konvergenza tas-settur), vertikali (konvergenza tal-katina tal-valur) u funzjonali (konvergenza tal-applikazzjonijiet / servizzi) kollha għandhom impatt fuq is-settur awdjoviziv;
  - D. billi konvergenza teknoloġika tfisser li l-kwistjonijiet tal-liġi tal-midja u tal-politika tan-netwerk qegħdin jikkoincidu aktar;
  - E. billi l-aċċess għal u t-tisjib ta' kontenut awdjoviziv qed isiru fatturi ewlenin f'dinja konverġenti; billi l-politika m'għandhiex ixekkel sistema awtoregulatorja tal-ittikkettjar tal-kontenut li tissodisfa standards minimi ta' kwalità, u billi newtralità tan-netwerk fir-rigward tal-kollegamenti bil-kejbil u tat-telefonija ċellulari qed issir dejjem aktar urgenti;
  - F. billi l-konvergenza teknika tal-midja issa saret realtà, b'mod partikolari għax-xandir, l-istampa u l-internet, u billi l-politiki Ewropej dwar il-midja, il-kultura u n-netwerks jehtiegu jadattaw il-qafas regulatorju għall-kundizzjonijiet il-godda u jiżguraw li jista' jiġi stabbilit u infurzat livell ta' regolamentazzjoni uniformi, inkluż fir-rigward ta' operaturi godda tas-suq mill-UE u mill-pajjiżi terzi;
  - G. billi, minkejja l-konvergenza teknoloġika progressiva, l-esperjenzi fl-użu ta' apparat konness, kif ukoll l-aspettattivi u l-profil tal-utenti għadhom limitati;
  - H. billi d-digitizzazzjoni u l-konvergenza teknika waħedhom għandhom valur limitat għaċ-ċittadini u billi l-appoġġ għal livelli għolja ta' investiment sostnut f'kontenut Ewropew originali jibqa' prijorità ewlenija f'ambjent tal-midja konverġenti;
  - I. billi, minhabba l-konvergenza dejjem tikber, jehtieg li jiġi żviluppat fehim gdid tal-interazzjoni bejn il-midja awdjoviziva, is-servizzi elettronici u l-applikazzjonijiet;
  - J. billi t-terminu "gateway tal-kontenut" jiddeskrivi kwalunkwe entità li taġixxi bħala

<sup>1</sup> ĠU L 167, 22.6.2001, p. 10.

<sup>2</sup> Testi adottati, P7\_TA(2013)0329.

intermedjarju bejn il-fornituri ta' kontenut awdjoviziv u l-utenti finali u li tipikament tiġbor flimkien, tagħzel u torganizza firxa ta' fornituri tal-kontenut u tipprovdi interfaċċja li permezz tagħha l-utenti jistgħu jiskopru u jaċċessaw dak il-kontenut; billi dawn il-gateways jistgħu jinkludu pjattaformi tat-televizjoni (bħal satellita, kejbil u IPTV), apparat (bħal televiżjonijiet u consoles tal-logħob konnessi) jew servizzi over-the-top;

### ***Swieq konverġenti***

1. Jinnota li t-tendenza dejjem tiżdied lejn konċentrazzjoni orizzontali fl-industrija u integrazzjoni vertikali fil-katina tal-valur jistgħu joffru opportunitajiet ta' negozju godda, iżda jistgħu jwasslu wkoll għal pożizzjonijiet dominanti fis-suq;
2. Jenfasizza li tinholoq il-htieġa ta' regolament meta gateways tal-kontenut jikkontrollaw l-aċċess għall-midja u jkollhom impatt dirett jew indirett fuq it-tiswir tal-opinjoni; jistieden lill-Kummissjoni u lill-Istati Membri, għalhekk, biex jissorveljaw l-iżviluppi f'dan ir-rigward u biex jagħmlu użu sħiħ mill-possibilitajiet offruti mill-kompetizzjoni Ewropea u l-liġi tal-antitrust u, jekk ikun meħtieġ, idahhlu miżuri biex jissalvagwardjaw id-diversità, u kif ukoll biex ifasslu qafas regolatorju għall-konverġenza li jiġi adattat għal dawn l-iżviluppi;
3. Jinnota li l-iżvilupp tas-suq jindika li fil-futur il-kumpaniji se jgħaqqdu dejjem aktar is-servizzi tan-netwerk mal-provvista ta' kontenut awdjoviziv u li l-internet fil-forma attwali tiegħu, ibbażat fuq l-aħjar aċċess possibbli, jista' b'riżultat ta' dan iwassal għal firxa ta' kontenut immirat lejn l-interessi korporattivi unilaterali;
4. Huwa tal-fehma li l-pakketti kollha tad-data fil-kuntest tal-komunikazzjoni elettronika, irrispettivament mill-kontenut, l-użu, l-orijini u d-destinazzjoni (prinċipju best effort) għandhom bħala prinċipju jiġu ttrattati b'mod ugwali u għalhekk jappella għall-konservazzjoni u s-salvagwardja ta' internet hieles u miftuħ, b'mod partikolari fir-rigward tal-iżvilupp ta' servizzi speċjali;
5. Jenfasizza l-htieġa li jiġu allinjati d-drittijiet u l-obbligi tax-xandara ma' dawk ta' parteċipanti oħra tas-suq permezz ta' qafas ġuridiku orizzontali u mal-midja kollha;

### ***Aċċess u tisjib***

6. Jenfasizza li n-newtralità tan-netwerk, f'termini ta' internet best effort u tal-aċċess nondiskriminatorju u t-trażmissjoni tal-kontenut awdjoviziv kollu, tiggarantixxi provvista pluralistika ta' informazzjoni u diversità ta' opinjoni u kultura, u għalhekk tirrappreżenta element analogu ewlieni għall-prinċipju tat-trażmissjoni tad-dinja tal-midja konverġenti; jistieden lill-Kummissjoni, għalhekk, biex tiżgura, b'mod legalment vinkolanti, konformità mal-prinċipji tan-newtralità tal-internet, peress li din hija essenzjali fir-rigward tal-konverġenza tal-midja;
7. Jappella għal aċċess nondiskriminatorju, trasparenti u miftuħ għall-internet għall-utenti kollha u l-fornituri tas-servizzi awdjovizivi u jopponi kwalunkwe limitazzjoni tal-prinċipju best effort minn pjattaformi jew servizzi tal-fornituri stess;
8. Itenni li r-regoli dwar in-newtralità tan-netwerk ma jneħħux il-htieġa li jiġu applikati regoli ta' trażmissjoni għal netwerks ġestiti jew servizzi speċjalizzati bħat-televiżjoni bil-kejbil u l-IPTV;

9. Jappella għal standards uniformi biex tiġi żgurata l-interoperabbiltà tat-televizjonijiet konnessi li jridu jiġu żviluppati mill-industrija sabiex ma tiġix imfixkla l-innovazzjoni;
10. Jappella biex id-diversità ta' xogħlijiet kulturali u awdjoviżivi f' dinja konverġenti tkun aċċessibbli u traċċabbli għall-Ewropej kollha, b'mod partikolari meta l-kontenut ipprovdut lill-utenti huwa preskritt mill-manifatturi tal-apparat, l-operaturi tan-netwerk, il-fornituri tal-kontenut jew aggregaturi oħra;
11. Jemmen li biex tiġi ssalvagwardjata d-diversità tal-prodotti u l-opinjoni, it-tiftix u s-sejbien ta' kontenut awdjoviżiv ma għandhomx ikunu determinati minn interessi ekonomiċi, u li miżuri regolatorji għandhom jittiehdu biss meta fornitur ta' pjattaforma jisfrutta pożizzjoni dominanti fis-suq jew funzjoni ta' gatekeeper biex jiffavorixxu jew jiżvantaġġaw ċertu kontenut;
12. Jistieden lill-Kummissjoni biex teżamina l-firxa tat-tendenza tal-operaturi ta' gateways tal-kontenut li jabbużaw mill-pożizzjoni tagħhom biex jagħtu prijorità lill-kontenut tagħhom stess u biex tiżviluppa miżuri biex telimina kwalunkwe abbuż fil-futur;
13. Jistieden lill-Kummissjoni biex tiddefinixxi x'inhi pjattaforma u tistabilixxi, jekk ikun meħtieġ, regolament li jkopri anke n-netwerks tekniċi għat-trażmissjonijiet ta' kontenut awdjoviżiv;
14. Iqis li l-pjattaformi ta' netwerks miftuħa li ma għandhomx pożizzjoni dominanti fis-suq u li ma jfikkluw il-kompetizzjoni għandhom ikunu esklużi mir-regolamentazzjoni tal-pjattaformi;
15. Jemmen li l-ħolqien tal-applikazzjonijiet (“apps”) għandu jiġu mhegġeġ minhabba li huwa suq li qed jikber; jenfazizza, madankollu, li l-“operat permezz ta' apps” jista' jwassal għall-problemi ta' aċċess għas-suq għall-produtturi ta' kontenut awdjoviżiv; jistieden lill-Kummissjoni biex tinvestiga fejn huma meħtieġa miżuri biex jiżguraw l-aċċessibbiltà u t-tisjib ta' midja awdjoviżiva u kif dawn jistgħu jiġi infurzati, filwaqt li jfakkar li miżuri regolatorji għandhom jittiehdu biss jekk fornitur ta' pjattaforma, permezz tal-apps, jisfrutta pożizzjoni dominanti fis-suq jew funzjoni ta' gatekeeper biex jiffavorixxi jew jiżvantaġġa ċertu kontenut;
16. Jemmen li l-Istati Membri għandhom ikunu kapaci jiehdu miżuri speċifiċi biex jipprovdur livell raġonevoli ta' tisjib u viżibbiltà għal kontenut awdjoviżiv ta' interess ġenerali, sabiex jiggwarantixxu d-diversità tal-opinjoni, filwaqt li l-utenti għandhom ikunu kapaci jagħzlu l-offerti huma stess b'mod mhux ikkumplikat;

### ***Is-salvagwardja tad-diversità u mudelli ta' finanzjament***

17. Jistieden lill-Kummissjoni biex fl-isfond tal-konverġenza tal-midja tiddetermina kif il-finanzjament mill-ġdid, il-finanzjament u l-produzzjoni ta' kontenut awdjoviżiv Ewropew ta' kwalità jistgħu jiġu żgurati għall-futur u b'mod bilanċjat;
18. Jistieden lill-Kummissjoni biex teżamina sa fejn id-distorsjonijiet fis-suq fir-rigward tal-projbizzjoni tar-reklamar kwantitattiv u kwalitattiv seħħew minhabba diskriminazzjoni ta' servizzi lineari u mhux lineari fl-ambitu tad-Direttiva 2010/13/UE;
19. Jenfasizza li l-istrategiji pubbliċitarji l-godda li jużaw teknoloġiji godda biex iżidu l-

effikaċja tagħhom (screenshots, profiling tal-konsumaturi, strategiji multi-screen) iqajmu l-kwistjoni tal-harsien tal-konsumaturi, tal-ħajjiet privati tagħhom u d-data personali tagħhom; f'din il-perspettiva, jenfasizza il-ħtieġa biex jinholqu sett ta' regoli konsistenti bil-għan li jiġu applikati dawn l-istrategiji;

20. Jistieden lill-Kummissjoni biex bit-tneħħija tar-regolament fir-rigward tad-dispożizzjonijiet relatati mar-reklamar kwantitattiv għall-kontenut awdjoviżiv lineari, tiżgura li l-għanijiet tad-Direttiva 2010/13/UE qed jintlaħqu b'aktar suċċess billi żżid il-flessibilità u ssaħħaħ il-koregolamentazzjoni u l-awtoregolamentazzjoni;
21. Iqis li mudelli kummerċjali ġodda li jikkonsistu fil-kummerċjalizzazzjoni ta' kontenut awdjoviżiv mhux awtorizzat johlqu theddida għall-gurnaliżmu ta' kwalità għolja, għall-midja tas-servizz pubbliku u għax-xandir iffinanzjat mir-reklamar;
22. Huwa tal-fehma li l-offerti lineari u mhux lineari tax-xandara jew fornituri oħra ta' kontenut ma għandhomx jinbidlu f'termini tal-kontenut jew tat-teknoloġija tagħhom, u li kontenut individwali jew partijiet minnu ma għandhomx jiġu inkluzi f'pakketti ta' programmi jew b'xi mod ieħor, bi hlas jew bla hlas, mingħajr il-kunsens tax-xandar jew tal-fornitur;
23. Iqis li fid-dawl tal-konverġenza, il-proċedura ta' akkreditazzjoni għal informazzjoni elettronika u servizzi ta' komunikazzjoni ffinanzjati b'tariffi, sakemm ma jkunux offerti awdjoviżivi tas-servizz pubbliku, għandha tkun adattata għar-realtajiet diġitali tal-kompetizzjoni fil-midja;
24. Jenfasizza li sabiex iżomm l-indipendenza tiegħu, is-settur pubbliku jrid jibqa' jiġi mħares minn restrizzjonijiet fuq il-finanzjament tar-reklamar u jistieden lill-Istati Membri jappoġġaw l-isforzi tas-settur fir-rigward tal-finanzjament tiegħu;

### ***Infrastrutturi u frekwenzi***

25. Jinnota li d-disponibbiltà komprensiva ta' konnessjonijiet tal-internet broadband bl-ogħla effiċjenza possibbli hija essenzjali għall-konverġenza u l-innovazzjoni fl-industrija tal-midja; jenfasizza li n-netwerks tal-broadband bħal dawn b'mod partikolari f'żoni rurali jeħtieġu żvilupp aktar qawwi u jistieden lill-Istati Membri biex jirratifikaw din il-problema permezz ta' kampanji ta' investiment fuq żmien qasir;
26. Jiddispjaċih li għad hemm żoni vasti fl-Ewropa b'infrastruttura tal-internet limitata u jfakkar lill-Kummissjoni li sabiex johrog il-potenzjal ta' dinja awdjoviżiva konverġenti, huwa essenzjali għall-konsumaturi li jkollhom aċċess għal internet b'veloċità qawwija;
27. Ihegġeg lill-atturi tal-industrija, b'anticipazzjoni għal futur aktar konverġenti, jaħdmu flimkien fuq bażi volontarja sabiex jiġi żgurat qafas komuni għall-istandards tal-midja sabiex japplika approċċ aktar konsistenti fil-midja differenti kif ukoll biex jiġi żgurat li l-konsumaturi jkomplu jifhmu liema kontenut ġie rregolat u sa liema punt;
28. Jenfasizza li standards miftuħa u interoperabbli jipprovdu garanzija għal aċċess liberu u mingħajr xkiel għal kontenut awdjoviżiv;
29. Jinnota li inizjattivi awtoregulatorji emergenti għandhom rwol ċentrali fl-istabbiliment ta' standards uniformi għat-teknoloġiji tal-utenti, kif ukoll għall-iżviluppaturi u l-produtturi;

30. Jenfasizza li d-DVB-T/T2 joffri opportunitajiet eċċellenti fit-tul għall-kondiviżjoni tal-medda ta' frekwenza 700 MHz permezz tax-xandir u komunikazzjoni mobbli, b'mod partikolari permezz ta' apparat mobbli ibridu promettenti u permezz ta' integrazzjoni ta' ċipep tar-riċeviment tat-televiżjoni f' apparat mobbli;
31. Huwa favur l-iżvilupp ta' tahlita ta' teknoloġiji li tagħmel użu effiċjenti kemm tat-teknoloġiji ta' xandir kif ukoll dawk tal-broadband u li b'mod intelligenti tikkombina flimkien xandir u l-komunikazzjoni mobbli ("xandir intelligenti");
32. Iqis li huwa importanti li jkun hemm pjan direzzjonali għax-xandir terrestri diġitali biex jipprovdi affidabilità meħtieġa għal ippjanar fit-tul lill-investituri mill-qasam kemm tax-xandir kif ukoll tat-telefonija ċellulari;

### **Valuri**

33. Jiddispjaċih dwar in-nuqqas ta' referenza speċifika fil-Green Paper għan-natura doppja tal-midja awdjoviziva bħala assi kulturali u ekonomiċi;
34. Ifakkar lill-Kummissjoni li l-UE obbligat ruhha għall-Konvenzjoni tal-UNESCO dwar il-Protezzjoni u l-Promozzjoni tad-Diversità tal-Espressjonijiet Kulturali;
35. Jenfasizza li l-harsien tal-libertà tal-midja, il-promozzjoni tal-pluraliżmu tal-midja u d-diversità kulturali u l-protezzjoni tal-minuri jibqgħu valuri rilevanti fi żmien ta' konverġenza;
36. Jistieden lill-Kummissjoni, fil-kuntest ta' reviżjoni possibbli tad-Direttiva 2010/13/UE, tissokta l-isforzi tagħha biex tissalvagwardja l-libertà tal-istampa;
37. Jistieden lill-Kummissjoni u lill-Istati Membri jhaffu l-implimentazzjoni tal-Artikolu 13 tad-Direttiva AVMS rigward il-promozzjoni tal-produzzjoni tax-xogħlijiet Ewropej u l-aċċess għal dawk ix-xogħlijiet permezz ta' servizzi tal-midja awdjoviziva fuq talba;
38. Jiġbed l-attenzjoni tal-Kummissjoni għall-fatt li l-inklużjoni tal-kultura u l-midja awdjoviziva fil-ftehimiet internazzjonali ta' kummerċ hieles tmur kontra l-impenn tal-UE li tippromwovi d-diversità kulturali u l-identità kif ukoll li tirrispetta s-sovranità tal-Istati Membri fuq il-patrimonju kulturali tagħhom;
39. Jinkoraġġixxi l-industrija awdjoviziva Ewropea tkompli tiżviluppa servizzi konsistenti u attraenti, speċjalment online, sabiex tiżdied l-offerta Ewropea ta' kontenut awdjoviziv; jinsisti li l-kontenut għandu jibqa' l-kunsiderazzjoni primarja; jenfasizza li l-għadd kbir ta' pjattaformi mhux neċessarjament jiggwarantixxi d-diversità tal-kontenut;
40. Jenfasizza li l-protezzjoni taż-żgħażaġh, il-protezzjoni tal-konsumatur u l-protezzjoni tad-data huma objettivi assoluti tar-regolament u għandhom japplikaw ugwalment għall-fornituri kollha fil-qasam tal-media u l-komunikazzjoni fl-UE kollha;
41. Jistieden lill-Kummissjoni ssahha l-isforzi tagħha biex jiġu infurzati dispożizzjonijiet dwar il-protezzjoni tal-minuri u l-konsumaturi; jappella biex ir-rekwiżiti tal-protezzjoni tad-data japplikaw bl-istess mod għall-fornituri kollha tal-midja u tal-komunikazzjoni fit-territorju tal-UE; jenfasizza li l-utenti għandhom ikunu jistgħu jibdlu l-modalitajiet tal-privatezza tagħhom b'faċilità u f'kull hin;

42. Jenfasizza li fir-rigward tal-kompetizzjoni globali fis-swieq konverġenti, huwa essenzjali li fil-livell internazzjonali jiġu żviluppati standards ta' protezzjoni xierqa dwar il-koregolamentazzjoni u l-awtoregolamentazzjoni f'termini tal-protezzjoni taż-żgħażaġh u tal-konsumatur;
43. Jistieden lill-Kummissjoni u lill-Istati Membri jsaħhu u jespandu d-diversi attivitajiet diġà eżistenti bil-għan li jipprovdu litteriżmu medjatiku diġitali u jiżviluppaw metodoloġija għall-valutazzjoni tal-provvista ta' litteriżmu medjatiku;

### *Qafas regolatorju*

44. Iqis li l-politika Ewropea għall-midja u l-internet għandha timmira biex tneħhi l-ostakli għall-innovazzjonijiet tal-midja u fl-istess hin ma jintilfux l-aspetti normattivi ta' politika tal-midja demokratikament u kulturalment diversa;
45. Jenfasizza li l-kontenut simili fuq l-istess apparat jeħtieġ qafas legali uniformi, flessibbli, orjentat lejn l-utent u aċċessibbli, li huwa teknoloġikament newtrali, trasparenti u infurzabbli;
46. Jistieden lill-Kummissjoni tiżgura li l-pjattaformi jiġihaddmu b'mod konformi mal-kundizzjonijiet tas-suq, fl-ambitu ta' kompetizzjoni ġusta;
47. Jistieden lill-Kummissjoni tagħmel valutazzjoni tal-impatt sabiex tevalwa jekk il-kamp ta' applikazzjoni tad-Direttiva AVMS għadux rilevanti fir-rigward tal-iżviluppi tas-servizzi tal-midja awdjoviziva kollha aċċessibbli għaċ-ċittadini Ewropej;
48. Jistieden lill-Kummissjoni biex teżamina sa fejn il-kriterju tal-linearità f'haġna oqhma jwassa sabiex l-għanijiet regolatorji tad-Direttiva 2010/13/UE ma jibgħux jintlaħqu fid-dinja konverġenti;
49. Jirrakkomanda deregulazzjoni għall-oqhma tad-Direttiva 2010/13/UE fejn l-għanijiet tal-leġiżlazzjoni mhumiex qegħdin jintlaħqu; jemmen li minflok għandhom jitwaqqfu rekwiżiti minimi fuq livell Ewropew għas-servizzi tal-midja awdjoviziva kollha;
50. Jenfasizza l-importanza ta' sistemi ta' approvazzjoni ta' drittijiet newtrali għat-teknoloġija sabiex jiffaċilitaw li s-servizzi tal-fornituri tas-servizzi tal-midja jkun jistgħu jitqieghdu għad-dispożizzjoni fuq pjattaformi ta' parti terza;
51. Jenfasizza li l-prinċipju tal-pajjiż tal-origini (jew tal-pajjiż tat-trażmissjoni) stabbiliti fid-Direttiva dwar is-Servizzi tal-Midja Awdjovizivi għadu prerekwizit essenzjali sabiex ikun jista' jiġi offrut kontenut awdjoviziv anke bejn il-fruntieri territorjali u jirrappreżenta pass importanti fit-triq lejn suq komuni tas-servizzi; madanakollu, jenfasizza l-ħtieġa li d-dritt tal-UE jadatta mar-realtajiet tal-internet u l-ambjent diġitali, u biex tingħata attenzjoni speċjali lill-kumpaniji li joffru kontenut awdjoviziv online li jippruvaw jevadu t-taxxa f'xi pajjiżi billi l-bażi tagħhom tkun f'pajjiżi fejn hemm rati tat-taxxa baxxi;
52. Jistieden lill-Kummissjoni biex tikkunsidra b'mod xieraq jekk il-liġi tad-dritt tal-awtur teħtieġx tiġi adattata biex tippermetti l-irkupru adegwat ta' kontenut lineari u mhux lineari fuq id-diversi pjattaformi kif ukoll l-aċċessibbiltà transkonfinali tagħhom;
53. Jistieden lill-Kummissjoni biex timplimenta b'mod sistematiku l-prinċipju tan-newtralità

teknoloġika u, fejn xieraq, biex terga' teżamina l-ligi Ewropea tad-drittijiet tal-awtur b'mod konsegwenti;

o

o o

54. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill u lill-Kummissjoni.